
अधिसूचना 

7 अगस्त 2014 
सं0 सं0का0 - 1 / वि०म० ( सदस्यों का वेतन एवं भत्ते) 05 - 02 / 2011 (पार्ट ) - 808 — बिहार विधान मण्डल (सदस्यों 
का वेतन, भत्ते एवं पेंशन) अधिनियम , 2006 ( अधिनियम सं0 -16, 2006) की धारा - 8 के द्वारा प्रदत्त शक्तियों का प्रयोग 
करते हुए बिहार के राज्यपाल एतद् द्वारा बिहार विधान मण्डल ( सदस्यों का वेतन, भत्ते एवं पेंशन) नियमावली, 2006 
( समय - समय पर यथा संशोधित ) का संशोधन करने के लिए निम्नलिखित नियमावली बनाते हैं : 

बिहार विधान मंडल ( सदस्यों का वेतन , भत्ते एवं पेंशन ) ( संशोधन) नियमावली, 2014 
1 . संक्षिप्त नाम और आरंभ । - (1 ) यह नियमावली बिहार विधान मण्डल ( सदस्यों का वेतन , भत्ते एवं पेंशन ) 

( संशोधन) नियमावली, 2014 कही जा सकेगी । 
( 2) यह अधिसूचना निर्गत होने की तिथि से प्रवृत्त होगी । 
उक्त नियमावली, 2006 के नियम 10 निम्नलिखित द्वारा प्रतिस्थापित किया जाएगा: 
"10 रेल / विमान से यात्रा की सुविधा । - प्रत्येक सदस्य को , उनके कार्यों के सम्पादन हेतु अधिकतम 
चार सहयात्री के साथ भारत के भीतर किसी स्थान या स्थानों की यात्रा के लिए रेल / विमान यात्रा हेतु एक 
वित्तीय वर्ष में ₹2 , 00 , 000 / - ( दो लाख ) तक की राशि अनुमान्य होगी । " 
उक्त नियमावली, 2006 के नियम 17 का उप - नियम ( 4) निम्नलिखित द्वारा प्रतिस्थापित किया जाएगा : 

" (4) रेल /विमान से यात्रा की सुविधा । – बिहार विधान मण्डल के पूर्व सदस्य को अधिकतम तीन 
सहयात्री के साथ भारत के भीतर किसी स्थान या स्थानों की यात्रा के लिए रेल / विमान यात्रा हेतु एक 
वित्तीय वर्ष में ₹1 , 00 , 000 /- (एक लाख) तक की राशि अनुमान्य होगी : 

परन्तु , वैसे पूर्व सदस्य भी , जो केन्द्र सरकार या किसी राज्य सरकार द्वारा मान्यता प्राप्त 
विष्वविद्यालय के अधीन वेतन पर नियोजित हैं , रेल / विमान यात्रा के हकदार होंगे : 

परन्तु और कि , वे रेल / विमान से की गयी यात्रा के लिए अपने विश्वविद्यालय / कॉलेज से 
यात्रा भत्ता / दैनिक भत्ता प्राप्त नहीं कर सकेंगे तथा उन्हें इस आशय का शपथ - पत्र, यथास्थिति , सचिव , 
विधान - सभा / सचिव , विधान परिषद् को एवं अपने नियोजन के प्राधिकार को देना होगा । " 

बिहार - राज्यपाल के आदेश से , 

बृज राज राय, 
सरकार के उप - सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 645 -571 + 1000 -डी0टी0पी0 । 

